

દાખલ તારીખ	૨૬ / ૦૭ / ૨૦૨૨		
રજુ તારીખ	૧૦ / ૧૦ / ૨૦૨૨		
ફેસલ તારીખ	૨૦ / ૦૪ / ૨૦૨૩		
સમયગાળો	વર્ષ	મહીનો	દીવસ
	૦૦	૦૬	૧૦



હારીજના પ્રિન્સીપાલ સીવીલ જજ અને જ્યુડીશીયલ મેજીસ્ટ્રેટ ફર્સ્ટ ક્લાસની કોર્ટમાં.

ક્રિમીનલ કેસ નં. ૧૨૨૫/૨૦૨૨

હારીજ પોલીસ સ્ટેશન પ્રોહી ગુ.ર.નં.૧૧૨૧૭૦૦૯૨૨૦૫૧૨/૨૦૨૨

આંક :- ૧૫.

ફરીયાદી:- નામદાર સરકાર

વિરુદ્ધ

આરોપી:-

(૧)... કુરાજી રાજુજી ઠાકોર.
રહેવાસી :- બુડા, તા. હારીજ, જી.પાટણ.

એડવોકેટ:-

ફરીયાદ પક્ષે વિ.એ.પી.પી.શ્રી બી.જી.કેલા.
આરોપી તરફે વિ. વ.શ્રી. વી.એસ.ચૌધરી.

ગુનો :- ગુજરાત પ્રોહીબીશન એક્ટ ની કલમ-૬૫ (એ)(એ), (બી), (સી), (એફ) મુજબ..

-// જજમેન્ટ //-

(૧)... ફરીયાદપક્ષના કેસની ટુંકમાં હકીકત એવી છે કે, તારીખ ૨૬/૦૭/૨૦૨૨ ના રોજ કલક ૦૮/૦૦ વાગ્યાના સુમારે મોજે બુડા ગામે આ કામના આરોપીએ ગેરકાયદેસર વગર પાસ પરમીટનો દેશી દારૂ ગાળવાનો વોશ લીટર-૧૫, જેની કિં.રૂ.૩૦/- તેમજ દેશી દારૂ લીટર-૦૨, જેની કિં.રૂ.૪૦/- તથા ભટ્ટીનો સામાન રૂ.૧૬૦/- નો રાખેલ જેથી આ કામના ફરીયાદીએ સદર આરોપીની સામે હારીજ પોલીસ સ્ટેશનમાં ફરીયાદ કરેલી છે.

(૨)... ફરીયાદીની સદર ફરીયાદ હારીજ પોલીસ સ્ટેશન પ્રોહી ગુન્હા રજીસ્ટર નંબર- ૧૧૨૧૭૦૦૮૨૨૦૫૧૨/૨૦૨૨ થી નોંધી આ ફરીયાદનાં કામે તપાસ કરનાર અમલદારશ્રીને તપાસ મળતા તપાસ કરનાર અમલદારશ્રીએ ગુનાવાળી જગ્યાનું પંચનામુ મેળવી, સાહેદોના નિવેદનો નોંધેલ તથા તપાસ કરીને તપાસના અંતે આરોપીઓની સામે ગુજરાત પ્રોહીબીશન એક્ટ (જેને હવે ટુંકમાં પ્રોહી.એક્ટ તરીકે સંબોધેલ છે) ની કલમ-૬૫(ઈ)(એફ) મુજબના ગુના સબબના પુરતા પુરાવાઓ પડેલ હોય તે બદલનું ચાર્જશીટ ફાઈલ કરેલ છે.

(૩)... ત્યારબાદ આ કામના આરોપી વિરૂદ્ધ ચાર્જશીટ ફાઈલ થતા ગુનાની ઈન્સાફી કાર્યવાહી ચલાવવા માટે સમન્સ કાઢવામાં આવતાં આરોપી તેના વિધ્વાન વકીલશ્રી મારફતે અત્રેની અદાલત રૂબરૂ ઉપસ્થિત થતા ક્રિમીનલ પ્રોસીજર કોડ (જેને હવે પછી ટુંકમાં ક્રિ.પ્રો. કોડ તરીકે સંબોધેલ છે) ની કલમ- ૨૦૭ મુજબ પોલીસ તપાસનાં કાગળોની નકલો વિના મૂલ્યે આપ્યા બદલની ખાતરી કર્યા બાદ ક્રિમીનલ પ્રોસીજર કોડની કલમ-૨૪૦ મુજબ આ કામના આરોપીની સામે આંક-૦૪ થી તહોમતનામુ ફરમાવી સદર તહોમતનામાની વિગતો સદર કલમની પેટા કલમ-(૨) અન્વયે વાંચી, સંભળાવી, સંમજાવીને આંક-૦૫ થી આરોપીઓનું

સ્ટેટમેન્ટ યાને નિવેદન રેકર્ડ કરતા આરોપીએ તેની સમક્ષનાં ગુનાનો ઈન્કાર કરતા આરોપી સામેનું તહોમત પુરવાર કરવા ફરીયાદ પક્ષ તરફે પુરાવા રજુ માટે રાખવામાં આવેલ છે. આરોપી વિરુદ્ધ ગુનાની ઈન્સાફી કાર્યવાહી આગળ ચલાવવાનો હુકમ કરવામાં આવતાં આ કામે ફરીયાદપક્ષ તરફે આ કામનાં આરોપીની સામેનું તહોમત પુરવાર કરવા માટે નીચે મુજબનાં મૌખિક તેમજ દસ્તાવેજી પુરાવા રજુ કરવામાં આવેલા છે.

ક્રમ	આંક	વિગત.
(૧)	૦૬	પંચ સાહેદ રાહુલજી ભવાનજી ઠાકોરનાઓની સોગંધ ઉપરની જુબાની.
(૨)	૦૭	મુદ્દામાલ રીકવરી પંચનામુ.
(૩)	૦૮	ફરીયાદી દિલીપભાઈ રાજુભાઈનાઓની સોગંધ ઉપરની જુબાની.
(૪)	૦૯	ફરીયાદ.
(૫)	૧૨	ત.ક.અ. ખોડાજી સોમાજીનાઓની સોગંધ ઉપરની જુબાની.
(૬)	૧૩	તપાસ કરતો ડેપ્યુટ હુકમ.
(૭)	૧૪	એફ.એસ.એલ. રવાનગી રીપોર્ટ.

ત્યારબાદ ફરીયાદપક્ષ તરફે ઉપરોક્ત પુરાવા રજુ કર્યા બાદ વિધવાન એ.પી.પી.શ્રી એ ખુલ્લી અદાલતમાં પુરાવો બંધ થયાનું જાહેર કરતા આ કામ આરોપીનાં વધારાનાં નિવેદન માટે રાખી ક્રિમીનલ પ્રોસીજર કોડની કલમ-૩૧૩ મુજબ આરોપીનું વધારાનું નિવેદન નોંધવા માટે રાખવામાં આવેલ છે જેમાં આરોપીએ સદર કેસ ખોટો કરેલ હોવાનું જણાવેલ છે. અને આથી સદર હકીકત રેકર્ડ કરી આરોપીઓ તરફે પુરાવાઓ રજુ કરવાનો હકક પૂર્ણ જાહેર કરી આ કામ આખરી દલીલો ઉપર રાખી ઉભય પક્ષકારો તરફે કરવામાં આવેલ દલીલો સાંભળવામાં આવેલ છે.

-:: ફરીયાદ પક્ષ તરફે ની દલીલો ::-

(૪)... આ કામનાં ફરીયાદપક્ષના વિ. એ.પી.પી. શ્રી બી.જી.કેલા ધ્વારા દલીલ કરવામાં આવેલ છે કે આ કામે આરોપીના પ્રત્યક્ષ કબજામાંથી મુદ્દામાલ મળી આવેલ હોવાનું રેકર્ડ પરના પંચનામા થકી તથા સાહેદોની જુબાની થકી પુરાવાર થાય છે. અને આથી આરોપીની સામેનો ગુન્હો શંકા થી પર પુરવાર કરી શકેલા હોવાથી આરોપીને હાલના ગુન્હા માં સજા કરવા અરજ ગુજારેલ છે.

-:: આરોપી પક્ષ તરફે ની દલીલો ::-

(૪.૧)... આ કામનાં આરોપીના વિ.વ.શ્રી વી.એસ.ચૌધરી ધ્વારા દલીલ કરવામાં આવેલ છે કે આ કામે આરોપીના પ્રત્યક્ષ કબજામાંથી મુદ્દામાલ મળી આવેલ હોવાનું રેકર્ડ પરના પંચનામા થકી પુરાવાર થતું નથી. આથી આરોપીની સામેનો ગુન્હો શંકા થી પર પુરવાર કરી શકેલા ન હોવાથી આરોપીને હાલના ગુન્હા માંથી નિર્દોષ છોડી મુકવા અરજ ગુજારેલ છે.

(૫)... આ કામે ફરીયાદ પક્ષ તરફે વિ.એ.પી.પી.શ્રી તથા આરોપી તરફેના વિ.વકીલ શ્રી ધ્વારા કરવામાં આવેલ દલીલો, ફરીયાદ તથા રેકર્ડ ઉપર આવેલા પુરાવાઓ વંચાણે લેતા આ ફરીયાદના નિર્ણય અર્થે મારી સમક્ષ નીચે મુજબના મુદ્દાઓ ઉપસ્થિત થયેલ છે.

-:: મુદ્દાઓ ::-

(આરોપીની સામેનો ચાર્જ)

(૧)... શું ફરીયાદપક્ષ એ હકીકત નિઃશંકપણે પુરવાર કરે છે કે, આ કામના આરોપીએ તારીખ ૨૬/૦૭/૨૦૨૨ ના રોજ કલાક ૦૮/૦૦ વાગ્યાના સુમારે મોજે બુડા ગામે આ કામના આરોપીએ ગેરકાયદેસર વગર પાસ પરમીટનો દેશી દારૂ ગાળવાનો વોશ લીટર-૧૫, જેની કિં.રૂ.૩૦/- તેમજ દેશી દારૂ લીટર-૦૨, જેની કિં.રૂ.૪૦/- તથા ભઠ્ઠીનો સામાન રૂ.૧૬૦/- નો રાખી ગુજરાત પ્રોહીબીશન એક્ટ ની કલમ -૬૫(એ)(એ), (બી), (સી), (એફ)

મુજબનો શિક્ષાને પાત્ર ગુન્હો કરેલ છે ?

(૨)... શું હુકમ ?

(૬)... ઉપરોક્ત મુદ્દાઓના મારા મત મુજબ નિર્ણય તથા કારણો નીચે મુજબ છે.

(૧)... નકારમાં.

(૨)... આખરી હુકમ મુજબ.

-:: કા ૨ છો ::-

મુદ્દા નં.૧::-

(૭)... હાલના કામે ફરીયાદ પક્ષે આરોપીની વિરુદ્ધ આંક-૦૪ થી આક્ષેપાયેલ તહોમત મુજબનો ગુન્હો પુરવાર કરવા માટે સૌપ્રથમ આ કામના આરોપીના પોતાના પ્રત્યક્ષ કબજામાંથી હાલનાં કામનો મુદ્દામાલ મળી આવ્યા હોવાની હકીકત તથા સદર મુદ્દામાલ પંચોની હાજરીમાં રીકવર કરેલ હોવાની હકીકત પુરવાર કરવી પડે. જે અનુસંધાને સદર તહોમત પુરવાર કરવા માટે ફરીયાદપક્ષ તરફથી હાલના કામે સૌ પ્રથમ હાલના કામના ફરીયાદી દિલીપભાઈ રાજુભાઈ નાઓને આંક-૦૮ થી તથા આ કામે તપાસ કરનાર અમલદાર ખોડાજી સોમાજી નાઓને આંક-૧૨ થી સોગંધ ઉપર તપાસવામાં આવેલા છે. આમ હાલના કામે ફરીયાદપક્ષે જે પણ સાહેદ તપાસવામાં આવેલા છે તે પોલીસ સાહેદ છે જેઓએ તેઓની ફરીયાદ, નિવેદન તથા તપાસને અનુરૂપ જુબાની આપેલી છે એટલે કે તેઓએ હાલના કામે રજુ થયેલી આંક-૦૮, વાળી ફરીયાદ ને સમર્થન મળે તે મુજબની જુબાની આપેલ છે પરંતુ ભારતીય પુરાવા ધારાની કલમ-૧૫૬ માં કરવામાં આવેલ જોગવાઈ ધ્યાને લેતાં મજકુર સાહેદનો સમાવેશ રસ ધરાવતા સાહેદમાં થતો હોય રસ ધરાવતા સાહેદની જુબાની સ્વતંત્ર સાહેદની જુબાની ધ્વારા સમર્થન પ્રાપ્ત ન થાય ત્યાં સુધી તેઓની એક માત્ર જુબાની ઉપર આધાર રાખી આરોપી વિરુદ્ધ અનુમાન કરી શકાય નહીં તે મુજબની જોગવાઈ ધ્યાને રાખી રેકર્ડ વંચાણે લેતા કોઈ સ્વતંત્ર સાક્ષી રેકર્ડ પર તપાસેલ નથી. વધુમાં હાલના કામે રેકર્ડ વંચાણે લેતા

હાલના કામનો મુદ્દામાલ આ કામના આરોપી પાસેથી રીકવર કરેલ હોવાની હકીકત પણ ફલીત થતી નથી.

એટલે કે હાલના આરોપી પાસેથી મુદ્દામાલનું એક્ચ્યુઅલ પઝેશન પુરવાર થતું નથી એટલે કે હાલના કામનો મુદ્દામાલ આ કામના આરોપીએ ધારણ કરેલો હોય કે તેઓની પાસે થી મળેલો હોય તેવું રેકર્ડ પરથી ફલીત થતું નથી. વધુમાં આ કામે પંચસાહેદ રાહુલજી ભવાનજી ઠાકોર નાઓને આંક-૦૬ થી સોગંધ ઉપર તપાસવામાં આવેલ છે, પરંતુ પંચ સાહેદ હાલના કામે કરવામાં આવેલ રીકવરી પંચનામાની અને ફરીયાદ પક્ષના કેસની હકીકતને જુબાની થકી સમર્થન આપેલ નથી. વધુમાં ફરીયાદપક્ષ તરફે આંક-૦૭ થી મુદ્દામાલ રીકવરી પંચનામુ રજુ કરવામાં આવેલ છે.

(૮)... વધુમાં નામદાર ગુજરાત હાઈકોર્ટ દ્વારા આપવામાં આવેલ ચુકાદો, 2016 0 Supreme(Guj) 2018; The State of Gujarat Versus Yadvendrasing Sardar Surjitsing Jat (Shikh) & Ors. નો વંચાણો લેવામાં આવે તો તેમાં નામદાર ગુજરાત હાઈકોર્ટ દ્વારા પારા નંબર-૧૦ માં નીચે મુજબ નોંધવામાં આવેલ છે.

-:: Para-10 ::-

" On overall examination of the evidence on record, it appears that from the seven witnesses examined, five witnesses belonged to police department. Two are independent panch witnesses who have been examined and they have deposed that they were called at police station and they have unloaded the rice bags and boxes containing liquor from the truck and in token thereof, they have signed. The learned Trial Court has recorded the finding that the investigating agency failed to prove conscious possession of aforesaid foreign liquor qua present respondents as well as failed to even carry out the sealing procedure in accordance with the settled guidelines issued so far dealing with such cases are concerned and further also failed to disclose during the investigation the labels

indicating the brand of such liquor. However, on perusal of entire evidence on record, this Court finds that while PSI Shri Vaghela received secret information, then, he could not have carried out all the investigations as regards carrying out raid, lodging complaint, carrying out all the investigation and even filing of charge sheet. In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper".

વધુમાં હાલના કામે કોઈ સ્વતંત્ર સાહેદોના નિવેદનો લેવામાં આવેલ નથી જેથી પણ આ કામના ફરીયાદપક્ષને સમર્થન પ્રાપ્ત થતુ નથી. આથી હાલના કામે ફરીયાદપક્ષ તરફથી આ કામનાં આરોપીઓ પાસેથી હાલનો મુદ્દામાલ કબજે કરેલ હોવાની હકીકત પુરવાર થતી ન હોય આ કામના આરોપીની પાસેથી જ હાલના કામનો મુદ્દામાલ મળ્યા હોવા અંગેની હકીકત માની શકાય તેમ નથી. આથી હાલનાં કામનાં આરોપી વિરુદ્ધ સદર ગુન્હાનાં કામે અનુમાન કરી શકાય નહીં. આમ આ કામે જ્યારે રીકવરી પુરવાર થતી ન હોય અને મુદ્દામાલનુ પ્રત્યક્ષ કબજો રેકર્ડ પર આવી શકેલ ન હોય તેવા સંજોગોમાં અન્ય સાહેદોને સોગંદ ઉપર તપાસવાથી ફરીયાદપક્ષને મદદરૂપ થઈ શકે તેમ જણાય આવતુ નથી.

(૯)... આમ, આરોપી પાસેથી હાલના કામે જણાવેલ દેશી દારૂ લીટર-૦૨, દેશી દારૂ ગાળવાનો વોશ લીટર-૧૫ તથા ભઠ્ઠીનો સામાન રૂ.૧૬૦/- નો મુદ્દામાલ મળી આવ્યાનો ફરીયાદપક્ષ પુરવાર કરવામાં નિષ્ફળ નિવડેલ હોય નીચે મુજબનો આખરી હુકમ ફરમાવવામાં આવે છે.

—:: હુકમ ::—

(૧)... આ કામના આરોપી નામે કુરાજી રાજાજી ઠાકોર, રહેવાસી :-બુડા, તા. હારીજ,

જી.પાટણ વાળા નાંઓને ક્રિમીનલ પ્રો. કોડની કલમ- ૨૪૮(૧) અન્વયે ધી ગુજરાત પ્રોહી. એક્ટ ની કલમ-૬૫(એ)(એ), (બી), (સી), (એફ) મુજબના શિક્ષાને પાત્ર ગુના સબબ નિર્દોષ ઠરાવી છોડી મુકવાનો હુકમ કરવામાં આવે છે.

(૨)... આરોપીના જામીનખત આથી રદ કરવામાં આવે છે.

(૩)... આ કામે મુદ્દામાલ પાવતી નંબર-૨૦૧/૨૦૨૨, થી કબજે કરવામાં આવેલ મુદ્દામાલ દારૂનો અપીલ સમય વીત્યા બાદ નિયમાનુસાર નિકાલ કરવો. મુદ્દામાલ તરીકે વાસણો તથા નાણાં હોય તો તે સરકાર જમા લેવા તથા મુદ્દામાલમાં વાહન હોય તો કામ ચાલતા દરમ્યાન ક્રિમીનલ પ્રોસીજર કોડની કલમ-૪૫૧, મુજબ જો કોઈ વચગાળાનો હુકમ થયેલ હોય તો તે ક્રિમીનલ પ્રોસીજર કોડની કલમ-૪૫૨ મુજબ યથાવત રાખવામાં આવે છે, અને જો આવો હુકમ ન થયેલ હોય તો તે અંગે યોગ્ય તપાસ કરી કાયદાકીય રીતે તેના અસલ માલીકને પી.એસ.ઓ. હારીજ પોલીસ સ્ટેશન નાંઓએ પરત કરવાનો હુકમ કરવામાં આવે છે.

(૪)... આરોપીએ ફ્રિ.પો.કોડની કલમ ૪૩૭(એ) મુજબના રૂ.૫,૦૦૦/- ના અપીલ જામીન આપવા.

હુકમ આજરોજ તારીખ ૨૦ માહે એપ્રિલ, સને ૨૦૨૩ ના રોજ ખુલ્લી અદાલતમાં વાંચી સંભળાવી જાહેર કર્યો.

હારીજ.

તારીખ. ૨૦/૦૪/૨૦૨૩.

(અમિતકુમાર કેશવલાલ ડાભી)

પ્રિન્સીપાલ સીવીલ જજ અને

જ્યુડી. મેજી. ફ.ક., હારીજ.

CODE NO. GJ01280